



# ప్రజల మనిషికే.. మా మద్దతు

నగరంలో బీఆర్ఎస్ పార్టీకి రోజు రోజుకూ వివిధ వర్గాల మద్దతుతో పాటు విభిన్న రంగాల వారి సమ్మతం పెరుగుతున్నది. నగర వ్యాప్తంగా పలు నియోజకవర్గాల నుంచి బరిలో ఉన్న అభ్యర్థులు ప్రచారంలో దూసుకుపోతున్నారు. అన్ని వర్గాలు, రంగాల వారిని కలుపుకుపోతూ మద్దతును కూడగట్టుకుంటున్నారు. కార్మికులు, క్యాబ్ డ్రైవర్స్, యువత, ఇంకా పలు వర్గాల నేతలు, ప్రజలు పని చేసే బీఆర్ఎస్ పార్టీకే తమ మద్దతు అని, ప్రజా సమస్యలు పట్టించుకునే సీఎం కేసీఆర్ ప్రజల మనిషి అని, కేసీఆర్ ముచ్చటగా మూడోసారి తమ ముఖ్యమంత్రి అని ప్రకటిస్తున్నారు. నగరం అంతటా గులాబీ పార్టీకి జనం నుంచి అమోఘమైన మద్దతు లభిస్తున్నది. బీఆర్ఎస్ పార్టీ మరోసారి పాలనలోకి రావడం ఖాయమని అభిమాన జనం భజాయింది చెబుతున్నారు.



బండ్లారని సత్కరిస్తున్న కార్మిక నేతలు

ఉప్పల్, నవంబర్ 14: ఉప్పల్ నియోజకవర్గ కార్మికుల ఆత్మీయ సమ్మేళనం మల్లాపూర్లోని వీఎన్ఆర్ పంక్షన్ హాల్లో బీఆర్ఎస్ పార్టీ ప్రధాన కార్యదర్శి వేముల మారయ్య, వైస్ ప్రెసిడెంట్ హమాల్ శ్రీను ఆధ్వర్యంలో మంగళవారం నిర్వహించారు. ఈ కార్యక్రమానికి ఉప్పల్ నియోజకవర్గ బీఆర్ఎస్ పార్టీ ఎమ్మెల్యే అభ్యర్థి బండారి లక్ష్మారెడ్డి, ఎన్నికల ఇన్చార్జి రావుల శ్రీధర్ రెడ్డి, మాజీ ఎంపీసీ కార్పొరేషన్ చైర్మన్ తాడూరి శ్రీనివాస్, రాగిడి లక్ష్మారెడ్డి, సింగిరెడ్డి సోమ శేఖర్ రెడ్డి హాజరయ్యారు. ఈ సందర్భంగా బండారి

మాట్లాడుతూ కార్మికులకు భరోసాగా నిలిచిన సీఎం కేసీఆర్ కు ప్రతి ఒక్కరు అండగా ఉండాలన్నారు. కార్మికులకు అత్యధికంగా జీతాలు ఇస్తున్న ఏకైక రాష్ట్రం తెలంగాణ అని చాటి చెప్పారు. కేసీఆర్ పాలనలో కార్మికులు సంతోషంగా ఉన్నారని పేర్కొన్నారు. కార్మికులతో తనకు ప్రత్యేక అనుబంధం ఉందని, కార్మికులను తన బ్రుస్టు ద్వారా నిత్యం ఆదుకుంటూ సేవలు చేస్తున్నామని మరో మారు గుర్తు చేశారు. ఎవరికీ సమస్యలు వచ్చినా తాను ముందుంటానని, భరోసాగా నిలుస్తానని ఉద్ఘాటించారు. ఉప్పల్ నియోజకవర్గ అభివృద్ధి

- కార్మికులకు భరోసా అయి.. సమస్యలు తీరుస్తా
- ఉప్పల్ బీఆర్ఎస్ పార్టీ ఎమ్మెల్యే అభ్యర్థి బండారి లక్ష్మారెడ్డి
- మల్లాపూర్లో కార్మికుల ఆత్మీయ సమ్మేళనం
- భారత ట్రేడ్ యూనియన్ అనుబంధ సంఘాల ఏకగ్రీవ తీర్మానం

కోసం నిత్యం పాటుపడుతూ, ప్రజా సమస్యల పరిష్కారానికి కృషి చేస్తామన్నారు. ఎమ్మెల్యే టికెట్ రాక ముందు నుంచే పనులు చేస్తున్నానని, అవకాశం ఇస్తే ప్రజలకు సేవకుడిగా నిరంతరం సేవలు అందిస్తామన్నారు. బీఆర్ఎస్ పార్టీ మేనిఫెస్టోను అమలు చేస్తామని, ప్రతి పక్షాల మోసపూరిత హామీలు నమ్మవద్దన్నారు. కార్యకర్తలను కడుపుల్లో పెట్టుకొని కాపాడుకుంటామన్నారు. ఈ సందర్భంగా ట్రేడ్ యూనియన్ల అనుబంధ సంఘాలు ఏకగ్రీవ తీర్మానం చేస్తూ, బండారికి మద్దతు ప్రకటించారు. ఈ మేరకు తీర్మానం పత్రం అందజేశారు. కార్యక్రమంలో కార్పొరేటర్ ప్రభుదాస్, మాజీ కార్పొరేటర్ గొల్లూరి అంజయ్య, కార్మిక నాయకులు రాంబాబు, తదితరులు పాల్గొన్నారు.

## పద్మారావు గౌడ్ కే రైల్వే కార్మికుల మద్దతు

రైల్వే మజ్దూర్ యూనియన్ కేంద్ర కార్యాలయంలో నేతలతో సమావేశం



సికింద్రాబాద్ లో రైల్వే సంఘం నేతలతో సమావేశమైన డిప్యూటీ స్పీకర్ పద్మారావు గౌడ్ తదితరులు

సికింద్రాబాద్, నవంబర్ 14: డిప్యూటీ స్పీకర్, సికింద్రాబాద్ అసెంబ్లీ నియోజకవర్గం బీఆర్ఎస్ అభ్యర్థి తీగుళ్ల పద్మారావు గౌడ్ మంగళవారం రైల్వే ప్రధాన కార్యక సంఘాల్లో ఒకటైన సికింద్రాబాద్ లోని దక్షిణ మధ్య రైల్వే మజ్దూర్ యూనియన్ కేంద్ర కార్యాలయాన్ని సందర్శించారు. యూనియన్ కేంద్ర కమిటీ ప్రధాన కార్యదర్శి, జాతీయ రైల్వే కార్మికుల ఫెడరేషన్ నేత సీహెచ్ శంకర్ రావుతో సమావేశమయ్యారు. శంకర్ రావుతో పాటు యూనియన్ కేంద్ర కమిటీ నేతలు కూడా పాల్గొన్న ఈ సమావేశంలో పద్మారావు గౌడ్ మాట్లాడారు. రైల్వే కార్మికులకు అనుకూలంగా తమ విధానాలు ఉన్నందున ఎన్నికల్లో తమకే మద్దతు తెలపాలని విజ్ఞప్తి చేశారు. రైల్వే కార్మికులు, ఉద్యోగులు అధికంగా నివసించే సికింద్రాబాద్ లోని వివిధ రైల్వే కాలనీల్లో మౌలిక సదుపాయాలను మెరుగుపరచాలని గతంలో వివిధ సందర్భాల్లో రైల్వే జీఎంలు, కేంద్ర రైల్వే మంత్రులపై ఒత్తిడి తెచ్చామని, అదే విధంగా రైల్వే ఆసుపత్రిలో కొవిడ్ వైద్య సేవలను అందించేందుకు, వ్యాక్సిన్ కేంద్రం ఏర్పాటుకు తామే చర్యలు తీసుకున్నామని తెలిపారు. రైల్వే సిబ్బంది సమస్యల పట్ల తమకు సంపూర్ణ అవగాహన ఉందని, సికింద్రాబాద్ లో రైల్వే సిబ్బందికి తామే అండగా నిలుస్తున్నామని తెలిపారు. ముఖ్యమంత్రి కేసీఆర్ కు కూడా రైల్వే కార్మికుల సమస్యల పట్ల సానుకూలత ఉందని తెలిపారు. ఎన్నికల్లో తమకే మద్దతు తెలపాలన్న పద్మారావు గౌడ్ అభ్యర్థనకు కార్మిక సంఘం నేత శంకర్ రావుతో పాటు నేతలు సానుకూలంగా స్పందించారు.

## మెకానిక్లు కష్ట జీవులు.. వారికి అండగా ఉంటాం

- ఎల్సీనగర్ ఎమ్మెల్యే, బీఆర్ఎస్ అభ్యర్థి దేవిరెడ్డి సుధీర్ రెడ్డి
- ఎల్సీనగర్ లో టూ వీలర్ మెకానిక్స్, ఆటోమోబైల్ వెల్డర్ అసోసియేషన్ ఆత్మీయ సమ్మేళనం



ఎల్సీనగర్ లో టూ వీలర్ మెకానిక్స్, ఆటోమోబైల్ వెల్డర్ అసోసియేషన్ ఆత్మీయ సమ్మేళనంలో బీఆర్ఎస్ అభ్యర్థి, ఎల్సీనగర్ ఎమ్మెల్యే దేవిరెడ్డి సుధీర్ రెడ్డికి సంపూర్ణ మద్దతు ప్రకటించి సన్మానిస్తున్న దృశ్యం

ఎల్సీనగర్, నవంబర్ 14: మెకానిక్లు కష్టజీవులని, వారికి అండగా ఉంటామని, వారి సమస్యల పరిష్కారానికి కృషి చేస్తామని ఎల్సీనగర్ ఎమ్మెల్యే, బీఆర్ఎస్ అభ్యర్థి దేవిరెడ్డి సుధీర్ రెడ్డి అన్నారు. ఎల్సీనగర్ లో టూ వీలర్ మెకానిక్స్, ఆటోమోబైల్ వెల్డర్ అసోసియేషన్ ఆత్మీయ సమ్మేళనంలో సుధీర్ రెడ్డి పాల్గొన్నారు. ఈ సందర్భంగా ఆయన మాట్లాడుతూ ఆటోమోబైల్ అసోసియేషన్ కార్మికుల సమస్యల పరిష్కారానికి కృషి చేస్తానన్నారు. అసోసియేషన్కు సమావేశం కోసం స్థలం ఇప్పిస్తానని హామీ ఇచ్చారు. ఎల్సీనగర్ నియోజకవర్గం సమగ్ర అభివృద్ధి కోసం కృషి చేస్తున్నామని, కారు గుర్తుకు ఓటు వేసి గెలిపించాలని కోరారు. ఆటోమోబైల్ వెల్డర్ అసోసియేషన్ మేద్దల్, హైదరాబాద్, రంగారెడ్డి జిల్లాల అధ్యక్షుడు అశోక్ కుమార్, ప్రధాన కార్యదర్శి నరేందర్ యాదవ్ లు మాట్లాడుతూ ఎల్సీనగర్ నియోజకవర్గంలో ట్రాఫిక్ చిక్కులను తొలగించి సిగ్నల్ ఫ్రీ ప్రయాణానికి ఏర్పాట్లు చేసిన ఎమ్మెల్యే దేవిరెడ్డి సుధీర్ రెడ్డికి, కేసీఆర్ ప్రభుత్వానికి తాము సంపూర్ణ మద్దతు తెలుపుతున్నామన్నారు. అర్హతైన తమ మెకానిక్లు, కార్మికులకు డబుల్ బెడ్రూం ఇండ్లను ఇప్పించాలన్నారు. కార్యక్రమంలో ఆటోమోబైల్ వెల్డర్ అసోసియేషన్ ప్రతినిధులు జగన్ గౌడ్, మహిపాలెరెడ్డి, శ్రీనివాస్ తో పాటుగా పెద్ద ఎత్తున మెకానిక్లు, కార్మికులు పాల్గొన్నారు.

## బీఆర్ఎస్ వెంటే.. ప్రజలు

- మేయర్ జక్క వెంకటరెడ్డి
- మంత్రి మల్లారెడ్డికి నాయి బ్రాహ్మణ సంఘం మద్దతు
- పీర్షాద్ గూడలో ఏకగ్రీవ తీర్మానం



మంత్రి మల్లారెడ్డికి మేయర్ జక్క వెంకటరెడ్డి సమక్షంలో మద్దతు ప్రకటించిన నాయి బ్రాహ్మణ సంఘం ప్రతినిధులు, కుల పెద్దలు

పీర్షాద్ గూడ, నవంబర్ 14: మేడ్చల్ నియోజకవర్గంలోని అన్ని ప్రాంతాల నుంచి బీఆర్ఎస్ అభ్యర్థి మంత్రి మల్లారెడ్డికి విశేష ఆదరణ లభిస్తుంది. పలు కుల సంఘాలు స్వచ్ఛందంగా ముందుకొచ్చి ఎన్నికల్లో సంపూర్ణ మద్దతు తెలుపుతూ ఏకగ్రీవ తీర్మానాలు చేస్తున్నాయి. ఇందులో భాగంగా, పీర్షాద్ గూడ మున్సిపల్ కార్పొరేషన్ పరిధిలోని నాయి బ్రాహ్మణ సంఘం ఆధ్వర్యంలో మంగళవారం నిర్వహించిన వార్షిక సమావేశంలో స్థానిక మేయర్ జక్క వెంకటరెడ్డి, కార్పొరేటర్ పోచయ్య పాల్గొన్నారు. ఈ సమావేశంలో సంఘం కమిటీ సభ్యులందరూ మేయర్ సమక్షంలో బీఆర్ఎస్ అభ్యర్థికి మల్లారెడ్డికి పూర్తి మద్దతు ప్రకటించారు. అనంతరం, మేయర్ మాట్లాడుతూ తెలంగాణ ప్రభుత్వం ప్రవేశపెట్టిన ప్రజా సంక్షేమ పథకాలను మెచ్చే కుల సంఘాలు సంపూర్ణ మద్దతు ప్రకటించడం హర్షణీయమన్నారు. మంత్రి మల్లారెడ్డి భారీ మెజారిటీతో విజయం ఖాయమన్నారు. ఈ కార్యక్రమంలో నాయి బ్రాహ్మణ సంఘం ప్రతినిధులు ఎన్.శ్రీనివాస్, రాయిగిరి యాదగిరి, పయ్యాల వీరస్వామి, కుల పెద్దలు, సంఘం సభ్యులు పాల్గొన్నారు.

## అన్ని వర్గాల అభ్యున్నతికి కృషి

ఎమ్మెల్యే కృష్ణారావు

కేపీహెచ్బీ కాలనీ, నవంబర్ 14: సమాజంలోని సబ్బంధ వర్గాల అభ్యున్నతికి కృషి చేశానని, ఈ ఎన్నికల్లో కారు గుర్తుకు ఓటిసి మరోసారి ఎమ్మెల్యేగా ఆశీర్వాదించాలని ఎమ్మెల్యే మాధవరం కృష్ణారావు అన్నారు. ఎమ్మెల్యే కృష్ణారావుకు మూసా పేట మార్కెట్ సంఘం నేతలు మంగళవారం సంపూర్ణ మద్దతును తెలిపారు. ఈ సందర్భంగా ఎమ్మెల్యే మాట్లాడుతూ, బతుకుదెరువు కోసం వివిధ ప్రాంతాల నుంచి కూకట్ పల్లికి వచ్చిన ప్రజలకు ఎలాంటి ఇబ్బందులు లేకుండా ఎల్వెళిలా అండగా ఉండి ఆదుకున్నానన్నారు. సీఎం కేసీఆర్ పాలనలో అన్ని వర్గాల ప్రజలకు సమప్రాధాన్యత లభించిందని, ఏ వర్గాన్ని ఇబ్బంది పెట్టలేదన్నారు. నగరంలో ప్రజలంతా కలిసిమెలిసి జీవించడం వల్లే నగరం, రాష్ట్రం అభివృద్ధి చెందుతుందన్నారు. రాష్ట్రంలో ప్రశాంతమైన వాతావరణాన్ని కాపాడుకునేందుకు అన్ని వర్గాల ప్రజలు సంఘటితమై బీఆర్ఎస్ పార్టీని గెలిపించుకోవాలని కోరారు. కాంగ్రెస్, జనసేన నేతలు ఎన్నికల్లో గెలిచేందుకు మాయమాటలు చెబుతున్నారని, వారి మాటలు నమ్మి మోసపోవద్దన్నారు. సీఎం కేసీఆర్ మూడోసారి ముఖ్యమంత్రిగా బాధ్యతలు చేపట్టడం ఖాయమన్నారు. కార్యక్రమంలో మాజీ కార్పొరేటర్ శ్రవణ్ కుమార్, మార్కెట్ సంఘం నేతలున్నారు.



ఎమ్మెల్యే కృష్ణారావుకు మద్దతు పలికిన మూసాపేట మార్కెట్ సంఘం నేతలు

## బీఆర్ఎస్ కే.. మైనార్టీల మద్దతు

మాగంటిని కలిసిన మజీదు కమిటీ సభ్యులు

బంజారాహిల్స్, నవంబర్ 14: జుబ్లీహిల్స్ నియోజకవర్గం రహ్మాత్ నగర్ డివిజన్ కు చెందిన పలువురు మైనార్టీ మత పెద్దలు, మజీదు కమిటీ సభ్యులు జుబ్లీహిల్స్ నియోజకవర్గం బీఆర్ఎస్ అభ్యర్థి మాగంటి గోపీనాథ్ కు కలిసి తమ సంఘీభావం ప్రకటించారు. మైనార్టీల సంక్షేమం అనేక పథకాలు ప్రవేశపెట్టిన బీఆర్ఎస్ కు రానున్న ఎన్నికల్లో మద్దతు ఇవ్వాలని మాగంటి గోపీ

నాథ్ కోరారు. దీనికి సానుకూలంగా స్పందించిన మైనార్టీ మత పెద్దలు రానున్న ఎన్నికల్లో బీఆర్ఎస్ కు కచ్చితంగా మద్దతు అందిస్తామని హామీ ఇచ్చారు. కార్యక్రమంలో మజీదు కమిటీ సభ్యులు పాషా ఖాన్, వాజిద్, సత్తార్, బాబు, మోయిజ్, గౌస్, పాషాతో పాటు స్థానిక మైనార్టీ నేతలు నజీర్, షరీఫ్, జావెద్, ఫహీమ్ తదితరులు పాల్గొన్నారు.